



झारखण्ड गजट

असाधारण अंक

झारखण्ड सरकार द्वारा प्रकाशित

संख्या 48 राँची, मंगलवार 22 माघ 1935 (श०)
11 फरवरी, 2014 (ई०)

वित्त विभाग

संकल्प

5 फरवरी, 2014

विषय: वित्त विभागीय संकल्प संख्या 2322/वि. दिनांक 26 अक्टूबर 2012 द्वारा राजस्व कर्मचारी संवर्ग के कर्मियों को प्रदत्त ए.सी.पी. लाभ के क्रम में गैर स्नातक योग्यताधारी राजस्व कर्मचारियों को द्वितीय ए.सी.पी. के तहत अनुमान्य वेतनमान के संबंध में।

संख्या-6/एस-6(प्रो.)-04/2010/378/वि०--वित्त विभागीय संकल्प संख्या 2322/वि. दिनांक 26 अक्टूबर 2012 के द्वारा राजस्व कर्मचारी संवर्ग के कर्मियों को अनुमान्य वेतनमान में ए.सी.पी. का लाभ प्रदान करने का निर्णय संसूचित है। उक्त संकल्प की कंडिका-7 के अनुसार प्रवेशिकोत्तीर्ण योग्यताधारी राजस्व कर्मचारियों को प्रथम ए.सी.पी. अंचल निरीक्षक-सह-कानूनगों के वेतनमान रु.

5000-8000 तथा स्नातक योग्यताधारी राजस्व कर्मचारी को द्वितीय ए.सी.पी. सहायक बंदोवस्त पदाधिकारी के वेतनमान रु. 6500-10500/- में अनुमान्य करने का निर्णय लिया गया है। संकल्प की छाया प्रति संलग्न है।

2. वित्त विभाग के उक्त संकल्प की कंडिका-7 द्वारा स्नातक योग्यताधारी राजस्व कर्मचारी को द्वितीय ए.सी.पी. सहायक बंदोवस्त पदाधिकारी के वेतनमान रु. 6500-10500/- में अनुमान्य करने संबंधी निर्णय संसूचित है किन्तु गैर स्नातक योग्यताधारी राजस्व कर्मचारी को द्वितीय ए.सी.पी. के तहत देय वेतनमान को स्पष्ट नहीं किया जा सका। फलतः कतिपय विभागों से इस संबंध में मार्गदर्शन की अपेक्षा की जाती रही है।

3. अतः वर्णित पृष्ठभूमि को ध्यान में रखकर वित्त विभागीय संकल्प संख्या 2322/वि. दिनांक 26.10.2012 में आंशिक संशोधन करते हुए गैर स्नातक योग्यताधारी राजस्व कर्मचारी को द्वितीय ए.सी.पी. योजना अंतर्गत वित्त विभागीय संकल्प संख्या 5207/वि. दिनांक 14 अगस्त 2002 की अनुसूची-1 में अंकित रु. 5000-8000 के वेतनमान से ठीक अगला उच्चतर वेतनमान रु. 5500-9000 अनुमान्य करने का राज्य सरकार ने निम्नरूपेण निर्णय लिया है:-

क्र०सं०	शैक्षणिक योग्यता	वेतनमान
1	मैट्रिक/स्नातक योग्यताधारी राजस्व कर्मचारियों का प्रथम ए.सी.पी.	रु. 5000-8000 में अनुमान्य होगा।
2	मैट्रिक योग्यताधारी राजस्व कर्मचारियों को द्वितीय ए.सी.पी.	रु. 5500-9000 में अनुमान्य होगा।
3	स्नातक योग्यताधारी राजस्व कर्मचारियों को द्वितीय ए.सी.पी.	रु. 6500-10500 में अनुमान्य होगा।

4. यह लाभ दिनांक 31 अगस्त 2008 तक प्रभावी होंगे तथा दिनांक 01 सितम्बर 2008 से राज्यकर्मियों के मामले में लागू संशोधित सुनिश्चित वृत्ति उन्नयन योजना संबंधी निर्गत वित्त

विभागीय संकल्प संख्या 2981/वि. दिनांक 01 सितम्बर 2009 में यथा विहित प्रावधान इनके मामले में प्रभावी होंगे।

5. प्रस्ताव पर मंत्रिपरिषद् की स्वीकृति वित्त विभागीय संलेख ज्ञापांक 3669/वि. दिनांक 27 दिसम्बर 2013 के क्रम में दिनांक 22 जनवरी 2014 की बैठक के मद सं. 11 में दी गई है।

आदेश:- आदेश दिया जाता है कि इस संकल्प को झारखंड राजपत्र के असाधारण अंक में प्रकाशित किया जाय तथा इसकी प्रतियाँ राजस्व एवं भूमि सुधार विभाग, झारखण्ड, राँची तथा महालेखाकार (लेखा एवं हकदारी), झारखंड, राँची को प्रेषित किया जाय।

झारखण्ड राज्यपाल के आदेश से,

अमरेन्द्र प्रताप सिंह,

सरकार के सचिव।
